



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

சனிக்கிழமை 12.09.2026



விஜய்யிடம் நீதியை எதிர்பார்க்கலாமா?

தன்மீது புகார் சொன்ன மனைவியை, 'வொர்த் இல்லை' என்று சொன்னவர்தான் விஜய். அவரிடம் நீதி, நேர்மை, உண்மை, பண்பு, நல்லொழுக்கம், மனசாட்சி ஆகியவற்றை எதிர்பார்க்க முடியுமா? முடியாது. விஜய்க்கும் மனசாட்சிக்கும் எந்தச் சம்பந்தமும் இல்லை என்பதற்கு உதாரணம் ஸ்ரீவைகுண்டம் சம்பவம்.

இதில் ஏமாற்றப்பட்டவர் பல்லாண்டு காலமாக விஜய் ரசிகை. அவரை ஏமாற்றியவர்கள் விஜய் கட்சியைச் சேர்ந்த இருவர். யாரைச் சொல்லி அந்தப்பெண்ணை ஏமாற்றினார்கள் என்றால் ஸ்ரீவைகுண்டம் எம். எல். ஏ. சரவணன் பெயரைச் சொல்லி ஏமாற்றி இருக்கிறார்கள். பாலியல் வன்கொடுமைக்கு உள்ளாக்கப்பட்ட அந்தப் பெண் இந்தப் பிரச்சினையை அமைச்சர்கள் ஆனந்த், ஆதவ் அர்ஜுனா, ஜெகதீஸ்வரி ஆகிய மூவரிடமும் சொல்கிறார். அதன் பிறகு அந்தப் பெண், த.வெ.க.வில் இருந்தே நீக்கப்பட்டார். ஸ்ரீவைகுண்டம் எம்.எல்.ஏ. சரவணனுக்கு போலீஸ் பாதுகாப்பு தரப்பட்டது. தொடர்ச்சியாக அந்தப் பெண், த.வெ.க. ஆட்களால் மிரட்டப்பட்டார். இறுதியாக வேறு வழியில்லாமல் அவர் கொடுத்த புகாரை அவரை வைத்தே வாபஸ் வாங்க வைத்து விட்டார்கள்.

விஜய்யிடம் நீதி கிடைக்கும் என்று ரசிகை எதிர்பார்த்தார். கிடைக்கவில்லை. உயிர் பயத்தில் வாழ்வதைவிட, வழக்கை வாபஸ் வாங்குவதுதான் த.வெ.க. ஆட்சியில் நிம்மதியாக வாழ்வதற்கு வழி என்று நினைத்தார் அந்தப் பெண்.

புகார் அளித்த பெண்ணும், கைதான இருவரும் சமரசமாகச் செல்வதாக சென்னை உயர்நீதிமன்ற மதுரைக் கிளையில் மனு செய்தார்கள். இதைத் தொடர்ந்து வழக்கை ரத்து செய்ய உத்தரவிட்டுள்ளது உயர்நீதிமன்றம். எஃப்.ஐ.ஆரையும் ரத்து செய்துள்ளது உயர்நீதிமன்றம்.

'எனக்கு ஸாரி வேண்டாம் சார்... நீதி வேண்டும் சார்' என்று டயலாக் விட்டவர் விஜய். அவரது ஆட்சியின் லட்சணம் இதுதான்.

ஸ்ரீவைகுண்டம் த.வெ.க.வைச் சேர்ந்த பெண் ஒருவருக்கு வேலை வாங்கித் தருவதாகக் கூறி, குளிர்பானத்தில் மயக்க மருந்து கொடுத்து கூட்டு பாலியல் வன்கொடுமை செய்தார்கள் விஜய் கட்சியைச் சேர்ந்த இருவர். பிரச்சினை வெளிச்சத்துக்கு வந்ததும் த.வெ.க. தூத்துக்குடி மேற்கு மாவட்ட இளைஞரணி அமைப்பாளர் பாலமுருகன், ராமநாதபுரம் மாவட்ட த.வெ.க. நிர்வாகி ஜெயபால் ஆகியோர் கைது செய்யப்பட்டார்கள். இதில் மிக முக்கியமானவர் ஸ்ரீவைகுண்டம் எம். எல். ஏ. சரவணன். இவரது பெயரைச் சொல்லித்தான் அந்தப் பெண் அழைத்துச் செல்லப்பட்டு உள்ளார்.

“விஜய்யின் தீவிர ரசிகையான என்னை ஸ்ரீவைகுண்டம் த.வெ.க. எம்.எல்.ஏ.வின் பெயரைச் சொல்லி அழைத்துச் சென்று கூட்டு பலாக்காரம் செய்தார்கள்” என்று கதறுகிறார் அந்தப் பெண்.

“நான் 1997 ஆம் ஆண்டு முதல் விஜய்யின் தீவிர ரசிகை. ரசிகர் மன்றத்திலும் தொடர்ந்து செயல்பட்டு வந்தேன். இப்போது ஸ்ரீவைகுண்டம் எம்.எல்.ஏ. ஆகி இருக்கும் அன்னை விஜி சரவணனுடன் இணைந்து கடந்த இரண்டு வருடமாக கட்சிப் பணியாற்றி வந்தேன். அப்போது பாலசுப்பிரமணியம் அறிமுகம் ஆனார். அவர் எனக்கு வேலை வாங்கித் தருவதாகச் சொன்னார். அதற்காக ராமநாதபுரம் அழைத்துச் சென்றார். சரவணன் பெயரைச் சொன்னதால்தான் நானும் சென்றேன். காரில் செல்லும் போது கலர் பாட்டிலில் ஏதோ கலந்து கொடுத்தார்கள். அதனால் மயக்கம் அடைந்தேன். அவரும் இன்னொருவரும் சேர்ந்து என்னை பாலியல் வன்கொடுமை செய்தனர். 'சரவணன்தான் கூட்டி வரச் சொன்னார்' என்று அவர்கள் சொன்னார்கள். இதை வெளியில் சொன்னால், 'உனது குழந்தையை கொலை செய்துவிடுவோம்' என்றார்கள். மே மாதம் 3ஆம் தேதி இது நடந்தது.

இது பற்றி சரவணனிடம் கேட்டேன். 'புஸ்ஸி ஆனந்திடம் சொல்லி உனக்கு வேலை வாங்கித் தருகிறோம், இதைப் பெரிது படுத்தாதே' என்று எம்.எல்.ஏ. சரவணன் சொன்னார். என்னோடு சேர்ந்து இன்னொரு பெண்ணும் பாதிக்கப் பட்டுள்ளார். அவர் இதை யாரிடமும் சொல்ல வேண்டாம் என்று என் காலில் விழுந்து அழுதுள்ளார். இது பற்றி அமைச்சர் ஆதவ் அர்ஜுனாவிடம் சொன்னேன். அமைச்சர் ஜெகதீஸ்வரியிடமும் சொன்னேன். யாரும் சரவணன் மீது நடவடிக்கை எடுக்கவில்லை' என்கிறார் அந்தப் பெண்.

1997 ஆம் ஆண்டு முதல் விஜய் ரசிகையாக இருந்தவருக்கு நடந்திருக்கும் அவலம் இது. விஜய் கட்சி ஆரம்பித்ததில் இருந்து அதில் செயல்பட்டவருக்கு நடந்த கொடுமை இது. ஸ்ரீவைகுண்டம் எம். எல். ஏ.வான அன்னை விஜி சரவணனிடம் பணியாற்றி உள்ளார். கேரளாவில் லாடபரி தொழில் பார்த்து வந்த அவருக்கு கணக்கு வழக்குகள் பார்த்துவந்துள்ளார் இந்தப் பெண். இத்தகைய பெண்ணுக்கு விஜய் கொடுத்த நீதி என்ன? த.வெ.க. கட்சியில் இருந்து அவரை நீக்கியதுதான் நீதி. இதைவிடக் கேவலமான, படுமோசமான முதலமைச்சர் இருக்க முடியுமா? கொடுத்த புகாரை வாபஸ் வாங்க வைக்கும் அளவுக்கு இப்போது மிரட்டி இருக்கிறார்கள். இதுதான் விஜய் ஆட்சியின் லட்சணம் ஆகும்.

பாலியல்வன்கொடுமைசெய்தபாலசுப்பிரமணியம், ஸ்ரீவைகுண்டம் எம்.எல்.ஏ. சரவணன் உடன் இருக்கும் படம் வெளியாகி இருக்கிறது. கட்சித் துண்டுடன் இருக்கிறார் சரவணன். எனவே இது சமீபத்தில் எடுத்த படம் தான்.

சரவணன் மீது விஜய்யால் நடவடிக்கை எடுக்க முடியாது. ஏனென்றால் அவரது ஆதரவில்தான் விஜய் ஆட்சி நடக்கிறது. சரவணன் மீது நடவடிக்கை எடுத்தால் விஜய் நாற்காலி கவிழ்ந்துவிடும்.

இனி யாராவது புகார் கொடுக்க வருவார்களா விஜய் ஆட்சியில்..?



கழகத் தலைவர் மு.க.ஸ்டாலின் அவர்களை நேற்று (11.09.2026) காலை, அண்ணா அறிவாலயத்தில் உள்ள கழக அலுவலகத்தில் சென்னை ஜார்ஜ் டவுன் நீதிமன்ற வழக்கறிஞர்கள் சங்க நிர்வாகிகள் தேர்தலில் வெற்றி பெற்ற சங்க தலைவர் பி.விஜயகுமார், செயலாளர் இ.அசோக்குமார், துணைத் தலைவர் எச். கருணாகரன், துணைச் செயலாளர் ஏ.டி.கிஷோர்குமார், பொருளாளர் எம்.விஜயராகவன், இளநிலை செயற்குழு உறுப்பினர் கே.ரத்தினவள்ளி, சென்னை உயர் நீதிமன்ற இளநிலை செயற்குழு உறுப்பினர் வி.கார்த்திக் ஆகியோர் சந்தித்து வாழ்த்துப் பெற்றனர். அப்போது கழக அமைப்புச்செயலாளர் ஆர்.எஸ். பாரதி, சட்டத்துறைச் செயலாளர் மூத்த வழக்கறிஞர், என்.ஆர்.இளங்கோ, துணை அமைப்புச் செயலாளர் ப.தாயகம்கவி, செய்தித் தொடர்புத் தலைவர் டி.கே.எஸ்.இளங்கோவன், சட்டத்துறை இணைச் செயலாளர் கே.எஸ்.இரவிச்சந்திரன், துணைச் செயலாளர் என்.மருதுகணேஷ், தலைமைக் கழக வழக்கறிஞர் கே.ஜே.சரவணன் மற்றும் கழக வழக்கறிஞர்கள் உடனிருந்தனர்.

தியாகி இம்மானுவேல் சேகரனார் நடத்திய போராட்டங்கள், வரலாற்றில் என்றும் நிலைத்திருக்கும்!

இம்மானுவேல் சேகரனார் புகழைப் போற்றுவோம்!

நினைவிடத்தில் மலர்வளையம் வைத்து, மரியாதை செலுத்தி – சட்டமன்ற எதிர்க்கட்சித் தலைவர் உதயநிதி ஸ்டாலின் வலைதளப் பதிவு!



பரமக்குடி, செப்.12- தியாகி இம்மானுவேல் சேகரனார் அவர்களின் நினைவுநாளான நேற்று - கழக இளைஞர் அணிச் செயலாளரும் - சட்டமன்ற எதிர்க்கட்சித் தலைவருமான உதயநிதி ஸ்டாலின் அவர்கள், இராமநாதபுரம் மாவட்டம் - பரமக்குடியில் உள்ள இம்மானுவேல் சேகரனார் நினைவிடத்தில் மலர் வளையம் வைத்து வணங்கி, திருவுருவச்சிலைக்கு மாலை அணிவித்து மரியாதை செலுத்தினார்.

பின்னர், வலைதளத்தில் பதிவிட்ட உதயநிதி ஸ்டாலின் அவர்கள், “தியாகி இம்மானுவேல் சேகரனார் நடத்திய போராட்டங்கள் வரலாற்றில் என்றும்

நிலைத்திருக்கும்!” என்று குறிப்பிட்டுள்ளார். அவரது வலைதளப் பதிவு வருமாறு:-

விடுதலைப் போராட்ட வீரரும் - ஒடுக்கப்பட்ட மக்களின் உரிமைக்காகப் போராடியவருமான தியாகி இம்மானுவேல் சேகரனார் அவர்களின் 69 ஆவது நினைவு நாளான இன்று, தி.மு.கழகத்தின் சார்பில், பரமக்குடியில் உள்ள அவரது நினைவிடத்தில் மலர்வளையம் வைத்து மரியாதை செலுத்தினோம்.

சாதியப் பாகுபாட்டிற்கும் - வன் கொடுமைக்கும் எதிராகவும், ஒடுக்கப் பட்ட மக்களின் சம உரிமை - கல்வி பொருளாதார விடு தலைக்காகவும்

தியாகி இம்மானுவேல் சேகரனார் அவர்கள் நடத்திய போராட்டங்கள் வரலாற்றில் என்றும் நிலைத்திருக்கும்.

தியாகி இம்மானுவேல் சேகரனார் அவர்களின் நினைவையும், அவரது ஈடுசெய்ய முடியாத தியாகத்தையும் போற்றும் வகையில், கழகத்தலைவர் அவர்கள் தலைமையிலான ஆட்சியில் வெண்கலச் சிலையுடன் கூடிய மணி மண்டபம் கட்டப்பட்டு, கடந்தாண்டு திறக்கப்பட்டது.

இம்மானுவேல் சேகரனார் அவர்களின் புகழைப் போற்றுவோம்! வாழ்க தியாகி இம்மானுவேல் சேகரனார்.

இவ்வாறு அப்பதிவில் உதயநிதி ஸ்டாலின் அவர்கள் குறிப்பிட்டுள்ளார்.

பரமக்குடி செல்லும் வழியில் கழக இளைஞரணிச் செயலாளர்

உதயநிதி ஸ்டாலினுக்கு திருப்புவனம் - மானாமதுரையில் உற்சாக வரவேற்பு!

கேஆர்.பெரியகருப்பன் தலைமையில் கழகத்தினர் அளித்தனர்!

சிவகங்கை, செப்.12- கழக இளைஞரணி செயலாளரும் சட்டமன்ற எதிர்க்கட்சித் தலைவருமான உதயநிதி ஸ்டாலின் நேற்று பரமக்குடியில் தியாகி இம்மானுவேல் சேகரனார் நினைவுநாளான முன்னிட்டு அஞ்சலி செலுத்துவதற்காக மதுரையிலிருந்து கார் மூலம் பரமக்குடி சென்றார். பரமக்குடி செல்லும் வழியில் சிவகங்கை மாவட்ட கழகத்தின் சார்பில் மாவட்ட எலகையான திருப்புவனம், மானாமதுரையில் மாவட்ட கழக செயலாளர் முன்னாள் அமைச்சருமான கே.ஆர். பெரியகருப்பன் தலைமையில் சிறப்பான உற்சாக வரவேற்பு தரப்பட்டது. உதயநிதி ஸ்டாலின் அவர்களுக்கு பட்டு வேட்டிக் கொடுத்து



கே.ஆர்.பெரியகருப்பன் முதலில் வரவேற்றார். அவரைத் தொடர்ந்து முன்னாள் அமைச்சர்கள் மு.தென்னவன், திருமதி நிதி ஸ்டாலின் ரவிக்குமார் மாவட்டக் கழகத் துணைச்

செயலாளர் த.சேங்கை மாறன், மாவட்ட இளைஞரணி அமைப்பாளர் நாகனி செந்தில்குமார் முன்னாள் எம்.எல்.ஏ. சுப.மதியரசன், ஆகியோர் சால்வை கொடுத்து வரவேற்றார்கள்.

அதைத்தொடர்ந்து செயற்குழு உறுப்பினர் தா. ராமையா, நகர் கழக செயலாளர்கள் சி.எம்.துரை. ஆனந்த், க.பொன்னுச்சாமி, பெரி. பாலா, காரைக்குடி மாநகர செயலாளர் துணைமேயர் நா. குணசேகரன், ஒன்றிய செயலாளர்கள் திருமதி வசந்தி சேங்கை மாறன், எம்.ஏ. கடம்ப சாமி, துரை. அ.முத்துசாமி, வே. தமிழ்மாறன், கா. வெங்கட் ராமன், எம்.ஜெயராமன், திருமலை முத்துராமலிங்கம், பெ.மந்தக்காரை, மாவட்ட கழக செய்தி தொடர்பாளர் அ.ஆழ்பகான், மாவட்ட மாணவரணி அமைப்பாளர் கதி.ராஜகுமார், மாவட்ட ஆதிநலக்குழு திராவிடர்

தலைவர் கொத்தமங்கலம் சேது.அமைப்பாளர் சிங்கமுத்து, அயலக அணி சன் சீமான் சுப்பையா, தகவல் தொழில்நுட்ப அணி காளிமுத்து, பேரூர் கழகச் செயலாளர்கள் நாகர்க்கனி, பி.ஏ.நஜ்முதீன், நிர்வாகிகள் சுப.தமிழரசன், அண்ணாமலை, கண்ணன், விவசாய அணிகாளிமுத்து, அச்சங்குளம் முருகன், ஈஸ்வரன், பாஸ்கரன், மூர்த்தி, மானாமதுரை நகர் மன்ற துணைத் தலைவர் பாலா சுந்தர், மாணவர் அணி கார்த்தி ஒன்றிய துணைச் செயலாளர் எஸ். முத்துக்குமார், ரவிச்சந்திரன், முன்னாள் மாவட்ட இளைஞரணி அமைப்பாளர் த.இரா. நெடுஞ்செழியன் மற்றும் மாவட்டங்களிலிருந்து ஒன்றிய, நகர், பேரூர் கழக நிர்வாகிகள் கலந்து கொண்டார்கள்.

சிவகங்கை மாவட்ட தி.மு.க. வரவேற்பினை பெற்றுக் கொண்ட உதயநிதி ஸ்டாலின் கார் மூலம் பரமக்குடி புறப்பட்டு சென்றார்.